

**በአዲስ አበባ ከተማ አስተዳደር ትምህርት ቢሮ**

**የ8ኛ ክፍል ሞዴል ፈተና**

**አማርኛ, 2015ዓ.ም/ 2023G.C**

**የጥያቄ ብዛት: 60**

**የተፈቀደው ሰዓት: - 1 ሰዓት**

**አጠቃላይ ትዕዛዝ**

ይህ የአማርኛ ቋንቋ ፈተና ነው። በዚህ ፈተና ውስጥ 60 ጥያቄዎች ተካተዋል፤ ለእያንዳንዱ ጥያቄ ትክክለኛ መልስ የሆነውን አማራጭ የያዘውን ፊደል በመመረጥ ለመልስ መስጫ በተሰጠው ወረቀት ላይ በማጥቀር መልስ ይሰጣል። በፈተና ላይ የተሰጡትን ትእዛዞች በጥንቃቄ በማንበብ ፈተናውን መስራት ይጠበቅባችኋል። መልስ የሚሰጠው ከፈተናው ጋር በተያያዘው የመልስ መስጫ ወረቀት ላይ ነው፤ በመልስ መስጫው ላይ ትክክለኛውን መልስ የሚጠቀረው በእርሳስ ብቻ ነው፤ ትክክለኛው መልስ በማጥቀር ሲሰራ ለማጥቀር የተፈቀደው ቦታ በሙሉ በሚታይ መልኩ በደንብ መጥቀር አለበት፤ የጠቀረውን መልስ ለመቀየር ቢፈለግ በፊት የጠቀረውን በደንብ በማጥፋት መጽዳት አለበት።

ፈተናውን ሰረቶ ለመጨርስ የተፈቀደው ሰአት 1 ሰአት ነው። ፈተናውን ሰረቶ ለመጨረስ የተሰጠው ሰዓት ሲያበቃ ለመስሪያነት የምንጠቀምበትን የመጻፊያ እርሳስ ማስቀመጥ እና ፈተናው መስራት ማቆም አለብን። ፈተናው እንዴት እንደሚሰበሰብ በፈታኙ/ኗ እስከሚነገር ድረስ በቦታችን ተቀምጦን መጠበቅ አለብን።

መኮረጅ ወይም በፈተና ሰአት የፈተናን ህግ የማያከብር ተፈታኝ ፈተናው አይያዝለትም፤ ፈተናውን እንዳይፈተንም ይደረጋል።

ፈተናውን መስራት ከመጀመራቸው በፊት በመልስ መስጫው ላይ መሞላት የሚገባውን መረጃ ሁሉ በጥንቃቄ መሞላት አለበት።

**ፈተናውን መስራት ጀምሩ ሳይባል መጀመር አይፈቀድም !**

መመሪያ አንድ፡- ከተራ ቁጥር 1 እስከ 10 ድረስ ያሉት ጥያቄዎች ቃላትና ሐረጎችን መሰረት አድርገው የቀረቡ ናቸው።ጥያቄዎች የሚጠይቁበትን መንገድ መሰረት በማድረግ ለእያንዳንዱ ጥያቄ ትክክለኛ አማራጭ በመምረጥ መልሱ።

1. ደምወዝ የሚለው ቃል ትክክለኛ ፍቺው ከሚከተሉት ውስጥ የትኛው አማራጭ ነው?

- |                    |                |
|--------------------|----------------|
| A. የሰራተኛ የሚከፈል ክፍያ | C. የሰው ስም መጠሪያ |
| B. የደምና የወዝ ዋጋ ክፍያ | D. ደምና ወንዝ ክፍያ |

2. ፋና የሚለው ቃል ሰው ስም በመሆን የሚያገለግለው ከሚከተሉት አማራጮች በየትኛው ነው?

- A በአገራችን ፋና የሚባል ድርጅት አለ
- B. ከሌሎች ተማሪዎች ፋና ተለየች ነች
- C. ሰላማዊት ፋና ወጊ ናት
- D. ከማይ የበራው መብራት ፋና እዚህ ድረስ ደርሷል።

3. ቀጥሎ ከተዘረዘሩት ቃላት መካከል ልዩ የሆነውን ለይታችሁ አሳዩ።

- |          |        |
|----------|--------|
| A. ቁምነገር | C. ቀልድ |
| B. ቧልት   | D. ፌዝ  |

4. ባልንጀራ ለሚለው ቃል በትርጉም ተቃራኒ ሊሆን የሚችለው ከሚከተሉት አማራጮች የትኛው ነው?

- |          |         |
|----------|---------|
| A. ወዳጅ   | C. ጓደኛ  |
| B. ባልደረባ | D. ባላንጣ |

5. ረጋ ሰራሽ ለሚለው ፈሊጣዊ አባባል ትክክለኛ ምላሽ ሊሆን የሚችለው ከሚከተሉት ውስጥ የትኛው ነው?

- |              |              |
|--------------|--------------|
| A. በርጋታ የተሰራ | C. የተጠናከረ ስራ |
| B. በዕውቅ የተሰራ | D. የለማጅ ስራ   |

6. ዳተኛ ለሚለው ቃል ተመሳሳይ ፍችን የሚሰጠው ከሚከተሉት ውስጥ የትኛው ነው?

A. እዳ ያለበት ሰው

C. ተንኮለኛ ሰው

B. ስራ የማይቀላጠፍለት ሰው

D. ዳኝነት የሚሰራ ሰው

7. በላ ለሚለው ቃል መዝገበ ቃላዊ ፍችን የሚሰጠው ከሚከተሉት ውስጥ የትኛው አማራጭ ነው?

A. ተመገበ

C. ተናገረ

B. ተዘባበተ

D. ድርጊት ፈጸመ

8. ድርብ ቃል ማለት ከትርጉም አኳያ ምን ማለት ነው?

A. ተደራርቦ የተቀናጀ ቃል ማለት ነው።

B. ሁለት የተለያዩ ቃላት በአንድ የሚፈጥሩት አንድ ቃል ማለት ነው።

C. ሁለት የተጣመሩ ቃላት ተነጣጥለው የሚፈጥሩት ማለት ነው።

D. ሁለት የተለያዩ ቃላት በአንድ የሚፈጥሩት ሁለት ቃል ማለት ነው።

9. በነጋ በጠባ አፍ መክፈት ጥሩ አይደለም። በሚለው ዓረፍተ ነገር ውስጥ የተሰመረበት ቃል አውዳዊ ፍች የቱ ነው?

A. ለመብላት መዘጋጀት

C. አላግባብ ንግግር

B. በሰፊው ማዘጋት

D. በብዛት መመገብ

10. በተደረገው የክርክር መድረግ ሁለቱም ወገኖች ያቀረቡት ጥሩ ሃሳብ ነበር። በአንዱ ወገን ያየሁት አንዳንዴ የሚነሳ ጉዳይ ትንሽ መድረኩን አደብዝዞት ነበር። በሚለው ጽሑፍ ውስጥ ሊገባ የሚገባው አያያዥ ቃል ከሚከተሉት አማራጮች ውስጥ የትኛው ነው?

A. ስለሆነም

C. ያለበለዚያ

B. ቢሆንም

D. ስለዚህ

መመሪያ ሁለት :-ከተራ ቁጥር 11 እስከ 20 ድረስ ያሉት ጥያቄዎች ምንባቡን መሰረት አድርገው የተዘጋጁ ናቸው። ስለሆነም ምንባቡን በጥሞና በማንበብ የቀረቡትን ጥያቄዎች ከተሰጡት አማራጮች መካከል ትክለኛውን መልስ በመምረጥ መልሱ።

### ምንባብ

በየአካባቢው ተያይዘው የተሰሩ የሳርና የቆርቆሮ ክዳን ያላቸው ቤቶች በብዛት ይታያሉ ።ሴቶች አንዳንዶቹ በአንቀልባ ልጆች ያዘሉና ሌሎች ደግሞ ልጆች የታቀፉ በየደጃፎቻቸው አጠገብ ተቀምጠው ጥጥ በመዳመጫ ሲዳምጡ ጎመንና አልማ የመሳሰሉትን ሲቀነጣጥሱ በሰፊው ላይ ያለ እህል እያበጠሩ ሲያነፍሱ በወንፊት ላይ ጤፍና ዱቄት ሲነፉ እግረ መንገዳችንን አስተውለናል። ወደሩፍሴ ገበያ እየተቃረብን ስንሄድ ገበያተኞች ሽቀጦች በሚገበያዩባቸው መደቦቻቸው ላይ እንጨት አውተርትረው በላያቸው ላይ ጨርቅ፣ ፕላስቲክ፣ ሳርና ቅጠላቅጠሎች ጠለላ በማድረግ የጸሐዩን ሙቀት ይከላከላሉ።

ሩፍሴ ለጥ ባለ ሜዳ ላይ የሚገኝ በቆላና በደጋ ነዋሪ የሆነው ህዝብ በየሳምንቱ እሁድ ልዩልዩ ሽቀጦች የሚገበያዩበት ትልቅ ገበያ ነው። በእለቱ ከአራቱም መዘዞች የጎረፈው ገበያተኛ ቦታውን አንድ ትልቅ ከተማ አስመስሎታል።

*ምንጭ ከባህሩ ዘርጋው ግዛው ክርታታው መጽሐፍ ክፍል222-223 የተወሰደ*

11. በምንባቡ ውስጥ «አውተርትረው» የሚለው ቃል ምን የሚለውን መልዕክት ለማስተላለፍ የገባ ነው

- A. አውታር አውታር አበጅተው      C. አንዱን በአንዱ አጠላልፈው
- B. ተራበተራ አስቀምተው      D. አውተፍትፈው ደርድረው

12. ከላይ የቀረበውም ምንባብ ከድርሰት አይነቶች ውስጥ ብንቃኘው በየትኛ የድርሰት አይነት ይመደባል?

- A. በገላጭ ድርሰት      C. በተራኪ ድርሰት
- B. በአመዛዛኝ ድርሰት      D. በስዕላዊ ድርሰት

13. ከላይ ያለውን ምንባብ የሚተርክልን ተራኪ በስንተኛ መደብ ነው መልዕክቱን የሚነግረን?

- A. በአንደኛ መደብ                      C. በሶስተኛ መደብ
- B. በሁለተኛ መደብ                      D. በአንደኛ መደብ ብዙ ቁጥር

14. ከምንባቡ ውስጥ «አንቀልባ» የሚለው ቃል ትክክለኛ ትርጉሙ ከሚከተሉት አማራጮች ውስጥ የቱ ነው?

- A. አንቀልባ ከእናቶች ነጠላ ቅዳጅ የሚዘጋጅ የህጻናት ማዘያ ነው።
- B. አንቀልባ ከቆዳ የተሰራ ዛጎልና ጨሌ የሚደረግበት የህጻናት ማዘያ ነው።
- C. አንቀልባ እናቶች ልጆቻቸውን በፊት ለፊታቸው የሚያቅፉበት ነው።
- D. አንቀልባ በቀላሉ በቤት ውስጥ በፎጣ የሚዘጋጅ የህጻናት ማዘያ ነው።

15. ምንባቡ የተገለጸበት መንገድ ከልቦለድ አላባውያን አንጻር መቼቱ የት አካባቢ ይመስላል

- A. አነስተኛ የገጠር መንደር                      C. አነስተኛ የከተማ መንደር
- B. ሰፊ የገጠር መንደር                      D. ሰፊ የከተማ መንደር

16. በምንባቡ መጨረሻ ላይ ጸሐፊው «...ገበያተኛው ቦታውን አንድ ትልቅ ከተማ አስመስሎታል።» ብሎ የደመደመበት መንገድ ከዘይቤ አንጻር በየትኛው ይመደባል?

- A. ተለዋጭ ዘይቤ                      C. ተነጻጻሪ ዘይቤ
- B. ንቡር ጠቃሽዘይቤ                      D. አያዎ ዘይቤ

17. ከምንባቡ አኳያ «ጠለላ » ማለት ምን ማለት ነው?

- A. ከማር የተሰራ የሚጠጣ                      C. ተገፍቶ የወጣ ወተት
- B. ከቀላል ቁስ የሚዘጋጅ ከለላ                      D. የተንሳፈፈ ነገር

18. ከምንባቡ አኳያ ጸሐፊው በአካባቢው የሚገኘውን የህዝብ ብዛትን ለማሳየት ያልገለጸበት መንገድ ከሚከተሉት ውስጥ በየትኛው አማራጭ ነው?

- A. የነጋዴው መገፋፋት
- B. ከአራቱም መዘዞች የጎረፈው ገበያተኛ
- C. አንድ ትልቅ ከተማ አስመስሎታል።
- D. ተያይዘው የተሰሩ የሳርና የቆርቆሮ ክዳን ያላቸው ቤቶች በብዛት

19. ከምንባቡ አኳያ መዳመጫ ማለት ምን ማለት ነው?

- A. የእናቶች የመጊያጋጫ ማስቀመጫ አገልግል
- B. እናቶች ጥጥን የሚፈትሉበት ቁስ
- C. እናቶች ለጥጥፍሬ መፈልቀቂያነት የሚጠቀሙበት
- D. እናቶች ፈትለው ሲያበቁ ልቃቂቱን የሚያስቀምጡበት

20. ጸሐፊው በዚህ ምንባብ ውስጥ ያየውን ሲያስተላልፍልን እርሱ የት ቦታ ላይ

ሆኖ ነው?

- A. .በመኪና እየሄደ እየታዘባቸው
- B. ባሉበት አካባቢ እየተንሸራሸረ እየታዘባቸው
- C. በማጉያ መነጻር ከሩቅ ሆኖ እየታዘባቸው
- D. ሰዎች ከነገሩት መረጃ አሰባስቦ እየታዘባቸው

**መመሪያ ሶስት ፡-ከተራ ቁጥር 21 እስከ 36 ድረስ ያሉት ጥያቄዎች የተለያዩ ስነጽሁፋዊ ዘውግንና የቋንቋ መዋቅርን በማካተት የቀረቡ ናቸው። ስለሆነም እንደየአጠያያቂያቸው የቀረቡትን ጥያቄዎች ከተሰጡት አማራጮች መካከል ትክለኛውን መልስ በመምረጥ መልሱ።**

21. በግጥም ውስጥ የሃሳብ ተለጣጣቂነት፣ ስርዐታዊ የድምፅ ፍሰትና አወራረድ እንዲኖረው የሚያደርግ ምን በመባል ይጠራል

- A. ምት
- B. ምጣኔ
- C. አንጓ
- D. ዜማ

22. ጀግና ነህ ይላሉ የታል ጀግንነትህ፤

ሴት በፈተሰችው የታሰረው ጣትህ፡፡ይህ ስነ ቃላዊ ግጥም የሚነገረው በምን ጊዜነው?

- A. በፉከራ
- B. በሙሾ
- C. በአጨዳ
- D. በቀረርቶ

23. ከሚከተሉት ውስጥ አንዱ ቢጎድል አንቀጽን አንቀጽ ከማስባል አያግደውም?

- A. መንደርደሪያ ሃሳብ
- B. ሃይለ ቃል
- C. መደምደሚያ
- D. ገጸባህርይ

24. ሁለት ነገሮችን በመውሰድ ስለልዩነታቸው ብንጽፍ ክድርሰት አይነቶች ውስጥ በየትኛው ይመደባል?

- A. ተራኪ ድርሰት
- B. ገላጭ ድርሰት
- C. ስዕላዊ ድርሰት
- D. አከራካሪ ድርሰት

25. ከሚከተሉት አረፍተነገር ውስጥ በአሁን ጊዜ የተጻፈው የትኛው ነው?

- A. በባለፈው አመት የተማሪዎች ውጤት አላግባብ እየወረደ መጥቷል፡፡
- B. የዘንድሮ የተማሪዎች ውጤት ከአምናው የተሸለ ነበር፡፡
- C. በዘንድሮ አመት የተማሪዎች ውጤት የተሻለ ነው፡፡
- D. የዘንድሮው የተማሪዎች ውጤት ከመቸውም ጊዜ በላይ የተሸለ ይሆናል፡፡

26. የድርጊት ውጣውረድን፤ ክንውንን አስመልክቶ በቋንቋ መዋቅር ውስጥ የሚገለጽበት መንገድ ከሚከተሉት ውስጥ በየትኛው ይመደባል?

- A. መደብ
- B. ቁጥር
- C. ጊዜ
- D. ጾታ

27. ምዕራፍ የሚለውን የልቦለድ ክፍል ሊተካው የሚችለው የተውኔት ሙያዊ ቃል ከሚከተሉት ውስጥ የትኛው?

A. መቼት

C. ገጸባህሪይ

B. ገቢር

D. አንጓ

28. አንድን ዓረፍተ ነገር ነጠላ ወይም ውስብስብ የምንለው በምን ምክንያት ነው?

A. በሚይዘው የግስ ብዛት

C. በሚይዘው ተሳቢ ብዛት

B. በሚይዘው የስም ብዛት

D. በሚይዘው ባለቤት ብዛት

29. ከሚከተሉት የቋንቋ መዋቅር መካከል አንዱ በውስጡ አንድ ሃሳብን ብቻ በያዙ አረፍተ ነገሮች ቅንጅት አማካኝነት የሚመሰረት ነው።

A. ቃል

C. ዐረፍተ ነገር

B. ሀረግ

D. አንቀጽ

30. በሚከተሉት መዘርዘር የወል የግጥም አይነት ትክክል የሚያደርገው የቱ ነው?

A. በስንኝ ከሶስት እስከ አምስት ቀለሞች መያዙ

B. በስንኝ ከአምስት እስከ አስር ቀለሞች መያዙ

C. በስንኝ ከስድስት እስከ አስራሁለት ቀለሞች መያዙ

D. በስንኝ ከሶስት እስከ ስድስት ቀለሞች መያዙ

31. ዘቢቡን ገዢዬ ይገፍ ስጠብቀው፤

ቂሱ እጣኑን ወስዶ ካፈር ደባለቀው ። በሚለው ቅኔ ውስጥ ስምና ወርቁን አስተባብሮ የያዘው ቃል የቱ ነው?

A. ካፈር ደባለቀው

C. ቂሱ ወስዶ

B. እጣኑን ወስዶ

D. ወስዶ ካፈር



32. በተራ ቁጥር 31 ማለትም

ዘቢቡን ገዝቼ ይገፍ ስጠብቀው፤

ቂሱ እጣኑን ወስዶ ካፈር ደባለቀው።

በሚለው ቅኔ ወርቁን የያዘው አማራጭ ከሚከተሉት ውስጥ የትኛው ነው?

A. ለፀሎት የመጣውን ዕጣን ቂሱ ደፋው

B. ቂስን መጠበቅ ዘቢብና እጣን ይዞ ነው

C. ህፃኑን ልጅ የቀበረው ቂሱ ነው።

D. እጣኑና አፈሩ አብሮ ጨሰ

33. ቀጥሎ ከቀረቡት የሐረግ አይነቶች ውስጥ መሪው ስም ሊሆን የሚችለው

ምን በመባል ይጠራል?

A. ስማዊ ሐረግ

C. ቅፅላዊ ሐረግ

B. ግሳዊ ሐረግ

D. መስተዋድዳዊ ሐረግ

34. አጭር ልቦለድና ረጅም ልቦለድን በባህሪ አንጻር የጋራ የማይደርጋቸው ከአማራጮች መካከል የትኛው ነው።

A. የገጸባህርያት ቁጥር

C. ታሪክ

B. ነጠላ ውጤት

D. መቼት

35. ከዚህ በታች ተዘበራርቀው የተቀመጡ ዓረፍተነገሮችን ቅደም ተከተላቸውን በጠበቀ መልኩ በማቀናጀት አንድ አንቀጽ ብንጽፍ ይህን አጣምሮ የያዘው አማራጭ ከተዘረዘሩት ውስጥ የቱ ነው?

1. ያየኔው ዘመን ዘፈን ሔዋን ተምራ ጋራ አትገፋም የሚል ግጥምን ቢይዝም ዕድሜ ለቤተሰቦቻቸው ጣይቱ ቡጡል ዳዊትን አሳምረው ያውቁታል።

2. ስለዚህም ነበር ምስጢር ያውቁና ግዕዝን አጣርተው ይናገሩ የነበረው።

3. በተወለዱበት በጌምድር ደብረታቦር ባለው የኢየሱስ ደብር ዳዊትን ተከታትለው ሲያበቁም ትምህርት እውቀት በቃኝ ብለው አልተቀመጡም።

4. ቀለም የጠማቸው ነበሩና ሌሎች እውቀት ይሰጡ የነበሩትን የሀይማኖት ትምህርቶች በታወቁ አድባራት እየተዘዋወሩ ከታወቁ ሊቃውንት ቀስመዋል።

A. 4፣2፣3፣1                      C. 3፣4፣2፣1

B. 1፣3፣4፣2                      D. 2፣1፣4፣3

36. ተማሪዎች ግዜያቸውን በአግባቡ ተጠቅመው ቢያጠኑ ከባድ የሚባል ትምህርት አትኖርም። በሚለው አረፍተ ነገር ውስጥ ሰዎስዋዊ ስህተቱ ምንድን ነው?

A. የጾታ                      C. የቁጥር

B. የመደብ                      D. የሁኔታ

37. ትክክለኛ የቋንቋ መዋቅር ቅደምተከተል ከሚከተለው ውስጥ ቱ ነው?

A. ድምጽ፣ ቃል፣ ዓረፍተነገር፣ ሐረግ፣ አንቀጽ፣ ድርሰት

B. ድርሰት፣ አንቀጽ፣ ዓረፍተነገር፣ ሐረፍ፣ ቃል፣ ድምጽ

C. ድምጽ፣ ቃል፣ ሐረግ፣ አረፍተ ነገር፣ አንቀጽ፣ ድርሰት

D. ድምጽ፣ ቃል፣ አረፍተነገር፣ ሐረግ፣ አንቀጽ፣ ድርሰት

መመሪያ አራት ፡- ከተራ ቁጥር 38 እስከ 45 ድረስ ያሉት ጥያቄዎች የተለያዩ መመሪያዎችንና ስርዓተ ነጥብን፣ አያያዥ ቃላትና ሌሎችንም ከመሰረት አድርገው የተዘጋጁ ናቸው። መጠይቆችን በጥሞና በማንበብ እደየአጠያቂቸው ትክክለኛውን መልስ በመምረጥ መልሱ።

38. አንድ ወይይት በሚደረግበት ወቅት ለተጋባዥ እንግዶች የሚቀርቡ ርዕሰ ጉዳዮች ምን በመባል ይጠራል?

A. ቃለ-ጉባኤዎች      C. ምልዐተ-ጉባኤዎች

B. አጀንዳዎች      D. አፈ-ጉባኤዎች

39. በአንድ ጽሁፍ ውስጥ የተረፈ ነገር ሲያጋጥመንና ከቦታው እንዲገባ ስንፈልግ የምንጠቀመው የስርዓተ ነጥብ አይነት ምን በመባል ይጠራል?

A. ይዘት      C. እመቻት

B. ነቁጥ      D. ጭረት

40. ከሚከተሉት ውስጥ ትክክለኛ ስርዓተ ነጥብ የያዘው አማራጭ የቱ ነው?

A. ወይ ጉድ ! አንተ ልጅ ምን እየሰራህ ነው?

B. ወይ ጉድ ! አንተ ልጅ ምን እየሰራህ ነው።

C. ወይ ጉድ አንተ ልጅ ምን እየሰራህ ነው?

D. ወይ ጉድ ? አንተ ልጅ ምን እየሰራህ ነው?

41. ቀጥለው ከተዘረዘሩት አማራጮች ውስጥ ለገቢር ግስ ምሳሌ ሊሆን የሚችለው ዓረፍተ ነገር የትኛው ነው?

A. ድሉ በየሐንስ ተጠናቀቀ።      C. መኪናው በልጁ ተነዳ።

B. አልማዝ ልብስ አጠበች።      D. ስጋው በሰራተኛው ተቀቀለ።

42. በወይይት ወቅት ቅድሚያ መስጠት ያለብን ጉዳይ ከሚከተሉት አማራጮች

ውስጥ የቱ ነው?

A. የመወያያ ርዕስ ለተሳታፊ ማስተዋወቅ

B. ስለርዕሱ መረጃዎችን መስብሰብና ቅደም ተከተል ማስያዝ

C. ረጋ ብሎ መናገር

D. ቁመናንና አላባበስን አስተካክሎ መቅረብ

43. አንድን የህይወት ውጣ ውረድ ከመወለድ እስከለበት ድረስ በራስ ጽፎ ማስቀመጥ ምን በመባል የታወቃል?

A. ማስታዎሻ

C. ግለታሪክ

B. የሕይወት ታሪክ

D. ገጠመኝ

44. አንድን ጽሑፍ ስናነብ በጽሑፍ መካከል ላይ የሚገኘው መጠይቅ አገልግሎቱ ምንድን ነው?

A. ከተነበበው ምን እንደተጨበጠና ቀጣይ ምን እንደሚከተል ለመተንበይ

B. የቀደመ እውቀትን አሁን ከሚቀርበው አኳያ ሃሳብን ለመተንበይ

C. ትንሽ ግንም ስለሚከሰት ከማንበብ ቆም ለማለት ብቻ ነው

D. ከላይ ያለው በአግባቡ ከተነበበ ጨርሶ ማንበብ ስለማይጠቅም ነው።

45. ከሚከተሉት አብዥ ምዕላዶች ውስጥ የቃል ክፍልን በመቀየር የሚታወቀው ምዕላድ የቱ ነው?

A. -ዎች

C. -አች

B. -አማ

D. አ-

መመሪያ አምስት፡-ከተራ ቁጥር 46 እስከ 60 ድረስ ያሉት ጥያቄዎች የተለያዩ መመሪያዎችን መሰረት አድርገው የተዘጋጁ ናቸው። መጠይቆችን በጥሞና በማንበብ እደየአጠያቂቸው ትክክለኛውን መልስ በመምረጥ መልሱ።

ትእዛዝ አንድ፡- ከተራ ቁጥር 46 እስከ 49 ያሉትን ጥያቄዎች ቀጥሎ በቀረበው ሰንጠረዥ መሰረት የተዘጋጁ ናቸው፡፡ በመሆኑም ጥያቄዎችን በጥሞና በማንበብ ትክክለኛውን መልስ በመምረጥ መልሱ፡፡

| በ2014ዓ. ም የተሸጡ የቡና ምርቶች |           |                    |         |
|-------------------------|-----------|--------------------|---------|
| ተ.ቁ                     | የቡና አይነት  | የተሸጠ ቡና ብዛት<br>ብዛት | ጠቅላላ ዋጋ |
| 1                       | የአርሲ ጎሎልቻ | 150                | 48,000  |
| 2                       | የሲዳማ      | 175                | 66,000  |
| 3                       | የይርጋ ጨፌ   | 126                | 50,400  |
| 4                       | ቦንጋ       | 110                | 66,000  |

46. ከላይ በቀረበው ሰንጠረዥ መረጃ መሰረት በከፍተኛ ዋጋ የተሸጠው ቡና የትኛው ነው?

- A. የአርሲ ጎሎልቻ                      C. የይርጋ ጨፌ  
B. የሲዳማ                                  D. ቦንጋ

47. በሰንጠረዥ መረጃ መሰረት በትንሽ ዋጋ የተሸጠው ቡና የትኛው የቡና አይነት ነው?

- A. የአርሲ ጎሎልቻ                      C. የይርጋ ጨፌ  
B. የሲዳማ                                  D. ቦንጋ

48. በሰንጠረዥ መረጃ መሰረት የቡና ሽያጫቸው በትልቁ ዋጋና በትንሹ ዋጋ መካከል ያለው ልዩነት ስንት ነው?

- A. 260    C. 270  
B. 280    D. 250

49. ከሚከተሉት ከቡና ሽያጭ ዋጋው አንጻር በሁለተኝነት ደረጃ የተሸጠ የቡና አይነት ከሚከተሉት ውስጥ የትኛው ነው

- A. የአርሲ ጎሎልቻ                      C. የይርጋ ጨፌ  
B. የሲዳማ                                  D. ቦንጋ

**ትእዛዝ ሁለት፡- ከተራ ቁጥር 50 እስከ 54 ያሉትን ጥያቄዎች ቀጥሎ በቀረበው ግጥም መሰረት የቀረበ ነው። ስለሆነም ጥያቄዎችን በጥሞና በማንበብ ትክክለኛውን መልስ በመምረጥ መልሱ።**

- ዝም ያለው ዘመዴ እኔ ሳጣጥር፤  
ሞተ ቢሉት መጣ አልቅሶ ሊቀብር።  
እኔም ሙቼ ሳለ ይህንን ስላየሁ፤  
በመንፈስ ነድጄ ተቃጥዬ ጨስሁ።  
የልቤን እንዳደርስ የእግዚአብሔር ፈቃዱ፤  
ሆኖ ተነስቼ እነሱ ሲያረግዱ፤  
እንዲህ አልኩ ዘመድ የተባለውን፤  
«ታምሜ ነበረ ሳጣጥር ማዘን፤  
«አሁን ክንዴ ክንዴ ቀኝ እጄ ቢሉኝ፤  
« አሁን የናቴ ልጅ ወንድሜ ቢሉኝ፤  
ከሞትኩኝ በኋላ ምንም አይገባኝ።  
« ይልቅ ልተኛበት አታደንቁሩኝ»....

*መንግስቱ ለማ የግጥም ጉባዔ ገጽ 14*

50. ግጥሙ በስንት አንጓ ተመጥኖ የቀረበ ነው?

- A. በሶስት                      C. በሁለት
- B. በአራት                    D. በአምስት

51. ግጥሙ በስንት ስንኝ የተዋቀረ ነው?

- A. በአስር                      C. በአስራ አንድ
- B. በአስራ-ሁለት            D. አስራ ሶስት

52. የግጥሙ ጸሐፊ ግጥሙን የጻፈበት ስሜት ምን ይመስላል?

- A. ቁጭት                    C. ደስታ
- B. ቁጣ                         D. ትዝብት

53. በግጥሙ ውስጥ ስንት ቤት መምቻዎች አሉ?

- A. አንድ                        C. ሶስት
- B. ሁለት                       D. አራት

54. ሚቹ በሕይወት ቢኖር ኖሮ ከዘመዶቹ ጋር እንዴት ይኖር ነበር?

- A. በፍቅር                    C. በጸብ
- B. በጥላቻ                    D. በአንድነት

**ትዕዛዝ ሶስት፡- ከተራ ቁጥር 55 እስከ 60 ልዩ ልዩ ጥያቄዎች ቀርበዋል። ስለሆነም ጥያቄዎችን በጥሞና በማንበብ እንደየአጠያያቂው ትክክለኛውን መልስ በመምረጥ መልሱ።**

55. « የቀረበላችሁን ጥያቄ በትክክል መልሱ ፡፡» ይህ አርፈተ ነገር ከየትኛው የአርፍተ ነገር ስልት ይመደባል?

- A ከመጠይቃዊ አርፍተ ነገር                      C ከትዕዛዛዊ አርፍተ ነገር
- B ከሀተተሰዊ አርፍተ ነገር                            D ከአጋናኝ አርፍተ ነገር

56. ተማሪዎች ማልደው ወደትምህርት ቤት ሄዱ። « ማልደው» ለሚለው ቃል ተመሳሳይ ፍች ከሚከተለው ውስጥ የትኛው ነው?

- A. ኦርፍደው                      C. አምሽተው  
B. በጠዋት                        D. እኩለ ቀን

57. በጅምር የቀረ ወይም ያላለቀ ሀሳብ መኖሩን በጽሑፍ ውስጥ የምናመለክትበት የስርአተ ነጥብ ዓይነት የትኛው ነው፡

- A. ሶስት ነጥብ                      C. ድርብ ሰረዝ
- B. ነጠላ ሰረዝ                      D. ጥያቄ ምልክት

58. አዋቂው ሲናገር እንዲህ ብሎ ነበር የማውቀው አለማወቁን ነው በዚህ አርፍተ ነገር ውስጥ በትምህርተ ጥቅስ ውስጥ የሚገባው ሀሳብ የትኛው ነው?

- A. እንዲህ ብሏል C. ሊቁ እንዲህ ብሏል
- B. የማውቀው አለማውቁን ነው D. ብሏል

59. ወ/ሮ አሰገደች ሲናገሩ «የባሬው ዝናብ አህያ አይችለውም፡፡»አሉ ይህ ንግግር የቀረበበት የዘይቤ አይነት ምን በመባል ይጠራል?

- A. ግንቡ ዘይቤ                      C. ተነሃሃሪ ዘይቤ
- B. ተለዋጭ ዘይቤ                D. ሰውኛ ዘይቤ

60. ተማሪዎች ወደትምህርት ቤት ከሄዱ በኋላ ትምህርታቸውን በትኩረት ይከታተላሉ። ይህ አርፍተ ነገር በየትኛው የአርፈተ ነገር ስለት የቀረበ ነው?

- A. በውስበስብ አፍተ ነገር      C. በአሉታዊ አርፍተ ነገር  
B. በሀተታዊ አርፍተ ነገር      D. በትዕዛዛዊ አርፍተ ነገር